



گورنر KATHY HOCHUL

فوری ریلیز کے لیے: 2023/1/27

گورنر HOCHUL اور میئر ADAMS کی جانب سے سب وے اور ٹرانزٹ پبلک سیفٹی کی پہل کاریوں پر اہم پیش رفت کا اعلان

اکتوبر میں پولیس، کیمرے اور خبرگیری پہل کاری کے اعلان کے بعد سے پچھلے سال کی اسی مدت کے مقابلے میں سب وے کے بڑے جرائم میں 16 فیصد کمی

سب وے پر جرائم کی شرح عالمی وباء سے پہلے کی سطح پر واپس

سنہ 1993 کے بعد سے کسی بھی جنوری میں ٹرانزٹ جرائم کی دوسری کم ترین سطح

نیو یارک کے 650 بے گھر افراد کی بحرانی مداخلتی خدمات کے ساتھ وابستگی

گورنر Kathy Hochul اور میئر Eric Adams نے آج نئے اعداد و شمار کا اعلان کیا جو پچھلے سال متعارف کرائے گئے سب وے اور ٹرانزٹ پبلک سیفٹی پہل کاریوں پر نمایاں پیشرفت کو ظاہر کرتے ہیں۔ گزشتہ اکتوبر میں، گورنر اور میئر نے اعلان کیا تھا کہ نیو یارک کا محکمہ پولیس (New York Police Department, NYPD) اور میٹروپولیٹن ٹرانسپورٹیشن اتھارٹی کا شعبہ پولیس (Metropolitan Transportation Authority Police Department, MTAPD) پلیٹ فارموں پر افسروں کی موجودگی میں اضافہ کریں گے جبکہ ریاست نیو یارک کے دفتر برائے دماغی صحت میں صلاحیت کو بڑھاتے ہوئے ان بے گھر افراد کی مدد کریں گے جو سب وے سسٹم میں پناہ لیے ہوئے ہیں اور جو شدید ذہنی بیماری میں مبتلا ہیں۔ مزید برآں، گورنر Hochul نے اعلان کیا کہ اکتوبر 2022 کے بعد تعینات کی گئی ٹیموں نے نیو یارک کے 650 سے زیادہ بے گھر انتہائی ضرورت مند مکینوں کو بحرانی مداخلت کی خدمات سے مربوط ہونے میں مدد دی ہے۔

گورنر Hochul نے کہا، "بطور گورنر میری اولین ترجیح نیو یارک کے باشندوں کو محفوظ رکھنا ہے، خواہ گلیوں میں ہوں، اپنے گھروں میں، اپنے سکولوں میں، یا سب وے کے اندر ہوں، اور اپنے سب ویز کو مسافروں لیے محفوظ بنانے کے لیے جو کچھ بھی ممکن ہوا، ہم وہ کریں گے۔ ہماری پولیس، کیمرے اور خبرگیری پہل کاری نے سب وے کے جرائم کے خلاف کریک ڈاؤن کیا ہے، ضرورت مندوں کی مدد کی ہے، اور سواریوں کو سب وے سسٹم کی طرف راغب کرنا جاری رکھا ہوا ہے۔ ہم نے میئر اور NYPD کے ساتھ مل کر کام کیا ہے اور نیو یارک کے مکینوں کو سب وے پر محفوظ بنانے کے لیے جو بھی ضرورت ہو گی ہم کرنا جاری رکھیں گے۔"

نیو یارک سٹی کے میئر Eric Adams نے کہا، "ایک سال قبل، گورنر Hochul اور میں ایک حقیقی منصوبے کے ساتھ سب ویز میں کھڑے تھے تاکہ یہ یقینی بنایا جا سکے کہ لوگ محفوظ ہیں اور ہمارے سب ویز پر خود کو محفوظ محسوس کرتے ہیں۔ اب، جرائم کم ہو رہے ہیں، سواریوں کی تعداد بڑھ رہی ہے، اور نیو یارک کے مکین اپنے نظام پر اعتماد محسوس کر رہے ہیں۔ ہمیں ایک طویل سفر طے کرنا ہے، لیکن یہ وہ شراکت داری ہے جس کی ہمیں سب وے کے نظام کو بہتر بنانے کی ضرورت ہے جو ہمارے شہر کی جان ہے، اور ہم صحیح سمت میں آگے بڑھنا جاری رکھیں گے۔"

MTA کے چیئر اور سی ای او Janno Lieber نے کہا، "اس ماہ سواریوں کی تعداد میں گزشتہ سال کے مقابلے میں 35 فیصد اضافہ ہوا ہے، جبکہ جرائم میں 28 فیصد کمی آئی ہے۔ یہ حقیقی مثبت پیمائشیں ہیں، لیکن ہم جلد ہی کسی بھی وقت اپنی محنت اور عزم میں کمی نہیں لا رہے ہیں۔ مجھے معلوم ہے کہ گورنر Hochul اور میئر Adams سواریوں اور نیو یارک کے تمام مکینوں کی بھلائی کے لیے طویل سفر کے لیے اس میں شامل ہیں۔"

ریاستی دفتر برائے دماغی صحت کی کمشنر ڈاکٹر Ann Sullivan نے کہا، "ہم نے ان لوگوں کو مدد اور خدمات فراہم کرنے میں بہت ترقی کی ہے جو دماغی بیماری میں جی رہے ہیں اور NYC میں بے گھری کا شکار ہیں۔ 650 سے زائد افراد ہماری سیف آپشن سپورٹ ٹیموں کے ذریعے خدمات کے ساتھ مشغول ہوئے ہیں اور انہیں وہ مدد مل رہی ہے جس کی انہیں مزید مستقل رہائش میں منتقلی کے لیے ضرورت ہے۔ گورنر Hochul نیو یارک کے ہر مکین کی مدد کے لیے ضروری وسائل فراہم کرنے کے لیے پُر عزم ہیں، خصوصاً ان لوگوں کے لیے جو سب سے زیادہ کمزور ہیں، اور انہیں علاج اور خدمات حاصل کرنے کی ضرورت ہے۔"

سب وے جرائم میں نمایاں کمی

گزشتہ اکتوبر میں اعلان کردہ پہلے کارپوں کے بعد سے، سب وے سسٹم میں بڑے جرائم میں پچھلے سال کے اسی عرصے کے مقابلے میں 16 فیصد کمی آئی ہے۔ مزید برآں، سب ویز پر جرائم کی شرح عالمی وباء سے پہلے کی سطح پر واپس آ رہی ہے۔ سنہ 2019 میں جرائم کی شرح 1.5 جرائم فی ملین سوار تھی۔ سنہ 2022 میں جرائم کی شرح 2.3 فی ملین سوار تھی، اب تک 2023 میں، سواریوں کی تعداد کے مطابق درست کردہ شرح صرف 1.7 فی ملین سوار ہے۔ دوران سفر قتل چار سے کم ہو کر دو ہو گئے۔ مزید، سنہ 1993 جب یہ اعداد و شمار پہلی بار اکٹھے کیے گئے تھے، کے بعد اس جنوری میں کسی بھی جنوری کے مقابلے میں دوران سفر جرائم کی سب سے کم سطح دیکھی گئی ہے۔ دوران سفر گولی مارنے کے واقعات میں 14 فیصد کمی آئی ہے، اور ڈکیتوں میں 30 فیصد کمی واقع ہوئی ہے۔ اکتوبر 2022 سے اب تک مجموعی طور پر گرفتاریوں میں 43.4 فیصد اضافہ ہوا ہے اور دوران سفر جرائم کا فیصلہ کرنے کے بیورو کے سمنوں میں 84.8 فیصد اضافہ ہوا ہے۔

سب وے سسٹم پر واپس لوٹنے والے صارفین

27 دسمبر 2022 کو MTA نے اعلان کیا کہ سواریوں کی تعداد 1 بلین سے تجاوز کر گئی ہے، کیونکہ سواریوں نے سب وے پر واپس جانا جاری رکھا اور اکتوبر 2022 تک، سنہ 2021 کی اسی مدت کے مقابلے میں سب وے کی سواریوں میں 38.6 فیصد اضافہ ہوا۔ دسمبر 2022 میں کرائے گئے MTA صارفین کے اطمینان کے سروے نے بھی ٹرینوں یا سٹیشنوں پر "محفوظ" یا "زیادہ محفوظ" محسوس کرنے والے سواروں میں 18 فیصد اضافہ ظاہر کیا، جو کہ بہار 2022 میں سروے کے آغاز کے بعد سے ایک ماہ کا سب سے بڑا اضافہ ہے۔

بحرانی مداخلت اور دماغی صحت کے وسائل سے منسلک بے گھر افراد

گورنر Hochul دماغی صحت کے بحران سے نمٹنے اور نیو یارک شہر میں عوامی سلامتی پر اس کے اثرات سے نمٹنے کے لیے ایک کثیر الجہت طریقہ اختیار کر رہی ہیں۔ اس میں دیکھ بھال کے تسلسل کو وسیع کرنا، ذہنی صحت کی دیکھ بھال کرنے والی افرادی قوت کو تقویت دینے کے لیے مراعات کی پیشکش کرنا، اور کووڈ-19 عالمی وباء کے دوران واپس آئے جانے والے مریضوں کے نفسیاتی بستروں کو واپس لانے کے لیے نگہداشتِ صحت کی سہولیات کو ہم آہنگ کرنا شامل ہے۔

اب دماغی صحت کے خصوصی طور پر تربیت یافتہ پریکٹیشنرز کی 10 ٹیمیں ہیں – جنہیں سیف آپشنز سپورٹ ٹیمیں کہا جاتا ہے – جو ہنگامی پناہ گاہوں، رابطہ فراہم کرنے والوں، امدادی رہائش گاہوں کے ساتھ کام کر رہی ہیں تاکہ سڑک پر یا سب وے سسٹم میں رہنے والے اندازے کے مطابق 3,900 افراد کو نیویارک شہر میں ایک مستحکم ماحول منتقل کیا جا سکے۔ ان ٹیموں نے پہلے ہی 650 افراد کو بحرانی وقت میں مداخلت (Critical Time Intervention) کی خدمات داخل کیا ہے، جو کہ شواہد پر مبنی ایک ایسا عمل ہے جو زبردپذیر افراد کو ان کی زندگیوں میں منتقلی کی مشکل گھڑیوں کے دوران رہائش اور خدمات سے مربوط کرنے میں مدد دیتا ہے۔

ریاست نیو یارک سٹی میں **گھر میں منتقلی** کے دو یونٹوں کے قیام کے لیے \$10 ملین بھی فراہم کر رہی ہے تاکہ ان افراد کے لیے نفسیاتی مرکز کی بنیاد پر داخل مریضوں کے علاج کی پیشکش کی جائے جو ذہنی صحت کے سنگین

مسائل سے دوچار ہیں جو بے گہری کا شکار ہیں۔ پہلا یونٹ نومبر میں مینہینن دماغی امراض کے مرکز میں قائم کیا گیا تھا اور اب 20 بستروں کی پیشکش کرتا ہے، اور آنے والے ہفتوں میں اضافی پانچ بستریے شامل ہو جائیں گے، اور 25 بستروں کا دوسرا یونٹ اس موسم سرما میں کسی وقت فعال ہونے کی توقع ہے۔

پولیس، کیمبرے اور خبرگیری پہل کاری کے ایک جزو کے طور پر، گورنر Hochul نے ان افراد کے لیے 60 بستروں پر مشتمل عبوری پروگرام کے قیام کی ہدایت کی ہے جنہیں ہسپتال میں داخلے اور رہائش کے درمیان اضافی دیکھ بھال کی ضرورت ہوتی ہے۔ ریاستی فنڈنگ میں \$7.2 ملین استعمال کرتے ہوئے، نیو یارک سٹی میں چار مقامات پر کمیونٹی ریڈیڈنشل سٹیپ ڈاؤن پروگرام قائم کیے جائیں گے، اور ہر ایک میں 15 یونٹس شامل ہوں گے جو ریپ ار اوڈ، موبائل خدمات کی دیگر معاونتوں سے منسلک ہوں گے جو افراد کی کامیاب سماجی زندگی میں منتقلی میں مدد اور مستقل رہائش کے لیے ضروری ہیں۔

ریاست قانون نافذ کرنے والے اداروں اور سب سے پہلے پہنچنے والے امدادی کارکنان کے لیے ایسے افراد کے ساتھ کام کرنے کی تربیت کا انعقاد کر رہی ہے جو سنگین ذہنی بیماری میں مبتلا ہیں اور انہیں بے گہری کا سامنا ہے۔ اس تربیت میں بحرانی مداخلت کی بنیادی مہارتیں اور ذہنی صحت کی بیماری کا سامنا کرنے والی گلیوں کی آبادی کو شامل کرنے کے بہترین طریقے شامل ہیں۔

گورنر Hochul نے مزید مریضوں کے نفسیاتی بستروں کو دوبارہ فعال کرنے کے لیے میڈیکل فیس برائے خدمت کی شرحوں میں بھی اضافہ کیا۔ ریاست نیو یارک نے \$27.5 ملین فراہم کیے ہیں، جن کی توقع ہے کہ وفاقی حکومت ان شرحوں کو بڑھانے کے لیے مجموعی طور پر \$55 ملین شامل کرے گی، جو کہ ماضی میں یکم اپریل 2022 سے نافذ العمل ہو رہے ہیں۔

مزید برآں، ریاست کا \$9 ملین کا سماجی دماغی صحت کا قرضہ واپسی پروگرام تین سال کی مدت میں نفسیاتی ماہرین کے لیے \$120,000 تک اور نفسیاتی نرس پریکٹیشنرز کے لیے \$30,000 تک کے قرض کی ادائیگی فراہم کر رہا ہے۔ یہ پروگرام تقریباً 180 نفسیاتی ماہرین اور 180 نفسیاتی نرس پریکٹیشنرز کی خدمت کا پیش خیمہ ہے۔

[اپنے سالانہ ریاستی خطاب میں](#)، گورنر Hochul نے سنہ 2014 کے بعد سے کھوئے ہوئے آدھے سے زیادہ بستروں کی جگہ 1,000 داخل نفسیاتی مریضوں کے بستروں کو شامل کرنے کا عہد کیا ہے۔ ذہنی امراض کے شکار افراد کے لیے 3,500 نئے رہائشی یونٹس کا قیام سکول کی عمر کے بچوں کے لیے ذہنی صحت کی خدمات میں توسیع۔ ہسپتالوں کے لیے داخلے اور چھٹی کی منصوبہ بندی کی ضروریات کو بہتر بنانا اور 50 نئی بحرانی مداخلتی وقت میں مداخلتی دیکھ بھال میں رابطے کی ٹیمیں بنانا تاکہ چھٹی ملنے والے مریضوں کے لیے ریپ ار اوڈ خدمات فراہم کی جا سکیں۔

مزید برآں، گورنر Hochul طرز عمل سے متعلق صحت کی خدمات کے کوریج میں خلاء کو ختم کرنے کے لیے قانون سازی کو آگے بڑھائیں گی اور بیمہ کنندگان کو بچوں اور بڑوں دونوں کے لیے ضروری ذہنی صحت کی خدمات سے انکار کرنے سے منع کریں گی۔ یہ سرمایہ کاریاں اور پہل کاریاں دماغی صحت کی طرف ریاست کے نقطہ نظر کو دوبارہ ترتیب دیں گے جس کا مقصد ذہنی صحت کی دیکھ بھال کے تسلسل کے تمام حصوں کو تبدیل کرنا ہے - روک تھام سے لے کر علاج سے صحت یابی تک۔

###